

21724 - مصنوعی پلکیں لگانے کا حکم

سوال

اصلی پلکوں پر مصنوعی پلکیں لگانے کا کیا حکم ہے؟ مصنوعی پلکوں سے آنکھیں زیادہ کھلی اور دلکش نظر آتی ہیں، ہم مصنوعی پلکیں خاوند اور اپنے محرم مردوں کے سامنے ہی کبھی کبھی لگاتی ہیں۔

پسندیدہ جواب

الحمد لله.

فتاویٰ لجنہ دائمہ میں ہے کہ:

"مصنوعی ناخن اور پلکیں استعمال کرنا جائز نہیں ہے، --- کیونکہ ان کے استعمال سے متعلقہ جگہ کو نقصان ہوتا ہے، اور ان کی وجہ سے دھوکا دہی، اور اللہ تعالیٰ کی تخلیق میں تبدیلی رونما ہوتی ہے۔" ختم شد

"فتاویٰ اللجنة الدائمة" (17/133)

ایسے ہی "زینة المرأة بين الطب والشرع" صفحہ نمبر: 33 میں ہے کہ:

"مصنوعی پلکیں، اور قدرتی پلکوں پر استعمال کیے جانے روغن وغیرہ کے بارے میں طبی ماہرین کہتے ہیں کہ یہ نیکل کی نمکیات اور مصنوعی ربڑ کا بنا ہوتا ہے اور یہ دونوں چیزیں آنکھ کے پردے میں سوزش اور پلکوں کے بال گرنے کا باعث بنتے ہیں۔"

والله اعلم